

Formannsfrágreiðing 2016

Foreldrafundur 16 november 2016

Skúlastýrslimir

Skúlastýrisfundir

Foreldratiltak

Felags skúlastýrisfundur við skúlastýrið í Vestmanna

Fundir hjá Heim og Skúli

Emnir skúlastýrið hefur arbeitt og arbeiðir við

Jórun Simonsen, formaður, Andrea á Rípuni, varaformaður, Elspa Petersen, foreldraumboð, Súsanna Mortensen, læraraumboð, Heri Müller, kommunu umboð, Tummas Marni Joensen, kommunu umboð og Høgni Warberg, skúlaleiðari og fastur skrivari.

Skúlastýrið hefur havt 4 skúlastýrisfundir

Ein felags fundur við skúlastýrið í Vestmanna

Skúlastýrisformaðurin var til aðalfundur hjá Heim og Skúli.

Foreldratiltak: Ein væleydnaður og afturvendandi spæli og hugnadagur, fyri foreldur, børn, lærarar og skúlastýrið var í juni mánaða. Spæliliði fekk handa prógv frá borgarstjóranum og ætlanin er at hava líknandi tiltak aftur næsta ár.

40 ára føðingardagur hjá skúlanum var 17. september. Í fyriskipunar nevdini vóru fyri skúlan Høgni Warberg og Andrea á Rípuni, fyri kommununa Petra Iversen og Anni Isaksen. Skúlin hevði í viku 37 evnisviku, við yvirskriftini 40 ára føðingardagur skúlans. Nógv spennandi kom burturúr og hettar bleiv víst fram 17 september, saman við framsýning av myndum og tingum frá tí tíðini, millum annað var ein skúlastovað stilla upp, soleiðis sum tað sá út tá, tað hildu børnini verða áhugavert. Dánjal Petur Müller helt talu, teir yngru flokkarnir sungu fleiri av teimum gomlu sangnum fyri okkum, musikskúlin framførði og forvitnisligar hugleiðingar vóru at hoyra frá fyrrverandi næmingum.

Felags skúlastýrisfundur: Í oktober var felags skúlastýrisfundur við skúlastýrið í Vestmanna, fundurin var her í Kvívík. Hettar er fjórða fer at vit høvdu felags skúlastýrisfund, tað hefur verið ein jøvn útskiftan at skúlaleiðara í Vestmanna hesi árin, so evnini hava verið nógv tey somu á hvørjum árið.

Ynski er eitt størri samstarv og ein betri koordinering av undirvísingar tilfari og undirvísingar háttum. Ynski er eisini at skúlaflokkar vitja hvønn annan og hava felags námsferð.

Eitt ynski frá Vestmanna skúla er at fáa eitt vátta samtykki frá foreldrunum, at viðkomandi upplýsingar um barnið verða givnir til skúlan í Vestmanna, hettar fyri at gera yvirgongdina so smiðliga og góða sum gjørligt.

Skúlaleiðarnir møttust aftur til fundar 20. oktober.

Nýggjur fundur ímillum skúlastýrini er avtalaður í Vestmanna 27. september 2017 kl. 17.15

Aðalfundur hjá felagnum Heim og Skúli apríl 2016:

http://www.heimogskuli.fo/fileadmin/user_upload/Arsfragrei_ing_2015-16.pdf

Tvær framløgur vóru áðrenn sjálfvan aðalfundin Magni á Lakjuni, formaður í skúlastýrinum í Eysturskúlanum, legði fram úrtslitini frá eini kanning í Eysturskúlanum um netvanarnar hjá næmingunum. Hin framløgan var við Dagbjartur Debes, lærara á Námsvísindadeildini, framløgan var um hvat ið kann lesast burturúr eftirmetingum ella royndum í Fólkskúlanum, tá tær verða hagtalsviðgjørðar. Dagbjartur kom eisini inn á, hvørji viðurskifti eyðmerkja tann góða læraran, og hvussu týðningarmikil leikluturin hjá lærararunum er í samband við læruúrtøku næminganna.

Í novembur 2015 sendi Mentarmálaráðið út tilfar at fyribyrgja happing hettar bleiv gjørt í kjalarvørrinum av trivnaðarkanningini ið bleiv gjørd í 2015.

Kvívíkar skúli gjørði eisini eina interna trivnaðarkanning í 2015 og í hesum sambandi skrivaði Høgni eitt uppskot til eina trivnaðarætlan fyri skúlan.

Ætlanin hevur alla tíðina verið at skúlastýrið skuldi gjøgnum ganga trivnaðarætlanina og gera uppsetanina meira greiða, ítøkiliga og fangandi, enn er tað tó ikki blivið til nakað, so tað er eitt arbeiðið vit geva víðari til næsta skúlastýrið.

Sum ein liður í arbeiðinum at tryggja trivnaðin hjá børnunum, fara vit í Kvívíkar skúla undir at hava næmingasamrøður, leisturin til samrøðurnar verður eitt spurnarskalið, tillagað eftir hvørjum árgangið tú ert á, spurnarskjalið og næmingasamrøðan virka sum grundarlag undir regluligu næmingaforeldraviðtalunum.

Ansingarskylduna av næmingunum um morgunin: Skúlin hevur ansingarskyldu frá klokkan 7.50. Eftir at fyrrverandi húsavørðurin fór frá, hevur verið arbeitt við at finna ein nýggjan leist til hvør ábyrgdar persónur skal verða í skúlanum frá kl. 07:20 til kl. 07:50. Avtalað er at tann sum opnar skúlan skal verða tøkur á skúlanum til lærarnir møta.

Kvøldskúlin: boð kom í húsini í Kvívíkar kommunu at koma við ynskjum ella hugskotum til kvøldskúlan og nógv ynskir komu inn. Í vetur verður møgult at ganga til hesar lærugreinarnar, møblapolstring, hornaslíping, fotografering, handarbeiði og garving

Høvuðsgongin í skúlanum er í summarhálvuni ov heit og ov hvít, í vetrarhálvuni er gongin mangan ov køld heilt nidur í 14°. Harafturat eru ljóðviðurskiftini í gongini ikki nóg góð, Høgni setur seg í samband við kommununa, so tað kann blíva bøtt um hesi viðurskifti.

Skúlin hevur fingid hjartastartara, tað var í februar skipað fyri skeiði í fyrstihjálp fyri m.a. starvsfólki skúlans. Skúlastýrið ynskti at hjartastartarin skuldi hanga uttanfyri skúlan, sum er hongur hjartastartarin tó í gongini til svimjihylin. Hjartastartarin í skúlanum er skrásettur og góðkendur á heimasíðuni www.hjartastartari.fo.

Sjótul er settur á arbeiðið við forskúla í Kvívíkar skúla, Høgni Warberg hevur verið og vitja ymiskar forskúlar í Føroyum og arbeiðir nú víðari við hesum saman við kommununi og barnagarðinum.

Fíggarætlanini fyri 2017, bleiv vidgjørð á skúlastýris fundi 5 oktober, umframt rakstrarjáttanina uppá kr. 320.000, hevur kommunan játtað kr. 800.000 í ár til nýggj filtur til svimjihylin og til næsta ár eru pengar settir av til dagførðing av svimjihyli, fimleikarahøll og umklædingar rúmunum. Skúlaleiðari, tekniskur leiðari og starvsfólk í svimjihylinum fara í næstu at gjøgnumganga dagførðingarnar.

Skúlastýrisval var 8 november. Tey nýggju foreldra umboðini eru Sunrit Niklasdóttir, Marjun Danielsen og Nelly Debes Christiansen, varaumboðini eru Morten Huus Petersen, Sigrun Helga Magnussen og Elisa Abrahamsen. Fráfarandi skúlastýrið takkar fyri seg og ynskir tí nýggja skúlastýrinum hjartaliga tillukku við valinum og góða eydnu tey næstu fýra árin.

Takk fyri

Jórun Simonsen

skúlastýrisformaður

kl 19.30 verður hugleiðing við Mariu Jørdal Niclassen, presti

Heiti er:

Hvat ávíkavist darvar ella stimbrar áráði og áhaldni í einum felagsskapi.



The two most powerful weapons are courage and persistence.
Nothing can stop a person armed with both.

(Scott Sorrell)

izquotes.com